

ఆర్జీయూకేటీ సీట్ల భర్తీకి

## 5 నుంచి దరఖాస్తులు

### ● ప్రవేశాల కాలపట్టిక విడుదల

ఈనాడు, హైదరాబాద్: బాసర ఆర్జీ యూకేటీలో మొత్తం 1650 ఇంటిగ్రేటెడ్ బీటెక్ (ఇంటర్+బీటెక్) సీట్ల భర్తీకి జూన్ 1న నోటిఫికేషన్ జారీ కానుంది. అదే నెల 5వ తేదీ నుంచి 19వ తేదీ వరకు ఆన్లైన్లో విద్యార్థుల నుంచి దరఖాస్తులు స్వీకరిస్తారు. వర్సిటీ ఉపకులపతి ఆచార్య వి.వెంకటరమణ బుధవారం ప్రవేశాల ప్రక్రియ కాలపట్టికను హైదరాబాద్లో విడుదల చేశారు. ఈ సందర్భంగా ఆయన మాట్లాడుతూ వర్సిటీలో 1500 సీట్లు ఉండగా...10 శాతం ఈడబ్ల్యుఎస్ కోటా కింద మరో 150 అదనంగా భర్తీ చేస్తామన్నారు. ప్రవేశాల ప్రక్రియ విధానంలో కొన్ని మార్పులు చేయటంతో నోటిఫికేషన్ జారీ ఆలస్యమైందని చెప్పారు. గత ఏడాది 33 వేల దరఖాస్తులు అందాయని, ఈసారి పదో తరగతిలో 10 జీపీఏ విద్యార్థుల సంఖ్య సగానికి సగం తగ్గినందున దరఖాస్తుల సంఖ్య కొంత తగ్గవచ్చని అంచనా వేస్తున్నామని తెలిపారు.

...మిగతా 2లో

# ఆర్జీయూకేటీ సీట్ల భర్తీకి 5 నుంచి దరఖాస్తులు

(మొదటి పేజీ తరువాయి)

జూన్ 20వ తేదీని ఓపెన్ డేగా పాటిస్తున్నామని, ఆరోజు ఆయా పాఠశాలల విద్యార్థులు వచ్చి వర్గిటీలోని ల్యాబ్లను, తరగతి గదులను సందర్శించవచ్చున్నారు. ఇప్పుడు ఉన్న మెస్ కాంట్రాక్టర్లను మార్చాలని గత ఏడాది కాలంలో రెండుసార్లు టెండర్లు పిలిచినా ఇప్పుడున్న ఒకరిద్దరు గుత్తేదార్లే వచ్చారని, కొత్త వారు రాలేదని వీసీ చెప్పారు. మొత్తం 9 వేల మందికి భోజనం వండేందుకు అధునాతన మంటశాల నిర్మాణానికి త్వరలో టెండర్లు పిలుస్తామని చెప్పారు.

## ముఖ్యాంశాలు

- ❖ మొత్తం సీట్లలో 85 శాతం రాష్ట్ర విద్యార్థులకు కేటాయిస్తారు. మిగిలిన 15 శాతం సీట్లకు రాష్ట్రంతోపాటు ఏపీ విద్యార్థులు కూడా పోటీపడతారు.
- ❖ ఈ సంవత్సరం పదో తరగతి పాసైన వారు మాత్రమే ప్రవేశాలకు అర్హులు. ఈ ఏడాది డిసెంబరు 31 నాటికి ఎస్సీ, ఎస్టీ విద్యార్థుల వయసు 21 సంవత్సరాలు, మిగిలిన వారి వయసు 18 ఏళ్ల లోపు ఉండాలి.
- ❖ దరఖాస్తు ఫీజు ఎస్సీ, ఎస్టీ విద్యార్థులకు రూ.450, ఇతరులకు రూ.500
- ❖ ప్రభుత్వ పాఠశాలల్లో చదివిన విద్యార్థులకు వారి పదో తరగతి గ్రేడ్కు 0.40 స్కోర్ కలుపుతారు.
- ❖ ఒకవేళ ఇద్దరు విద్యార్థుల స్కోర్ సమానంగా ఉంటే ఏడు కొలమానాలను పరిగణనలోకి తీసుకుంటారు. మొదట గణితంలో, తర్వాత సైన్స్, ఆంగ్లం, సాంఘికశాస్త్రం, ప్రథమ భాషలో గ్రేడ్ను పరిశీలించి సీట్లు ఇస్తారు. అవీ సమానంగా ఉంటే పుట్టిన తేదీ ఆధారంగా ఎక్కువ వయసు ఉన్న వారికి సీటు కేటాయిస్తారు. అది కూడా సమానంగా ఉంటే హాల్టికెట్ ర్యాండ్‌ను నంబరు విధానాన్ని పరిగణనలోకి తీసుకుంటారు.

## ఇదీ ప్రవేశాల కాలపట్టిక

- ❖ జూన్ 1: నోటిఫికేషన్ జారీ
- ❖ జూన్ 5-19: ఆన్‌లైన్‌లో దరఖాస్తుల స్వీకరణ
- ❖ జూన్ 24: ప్రత్యేక కేటగిరీ (పీహెచ్/క్యాప్/ఎన్‌సీసీ/క్రీడాకారులు) వారు ఆన్‌లైన్ దరఖాస్తు ప్రింటౌట్‌ను సమర్పించేందుకు తుది గడువు
- ❖ జూన్ 26: ఎంపికైన విద్యార్థుల జాబితా వెల్లడి
- ❖ జులై 1: తొలి విడత కౌన్సెలింగ్ (ద్రువపత్రాల పరిశీలన)

# ట్రీపుల్ ఐటీలో ప్రవేశాలకు షెడ్యూల్

జూన్ 5 నుంచి దరఖాస్తుల స్వీకరణ .. జూన్ 19 చివరి తేదీ

సాక్షి, హైదరాబాద్: బాసరలోని రాజీవ్ గాంధీ యూనివర్సిటీ ఆఫ్ నాలెడ్జ్ టెక్నాలజీస్ (ఆర్జీయూకేటీ)లో ప్రవేశాలకు షెడ్యూల్ విడుదలైంది. ఆరు సంవత్సరాల ఇంటిగ్రేటెడ్ బీటెక్ కోర్సుల్లో ప్రవేశాలకు సంబంధించిన షెడ్యూల్ను బాసర ట్రీపుల్ ఐటీ వైస్ చాన్సలర్ వి.వెంకటరమణ బుధ



వి.వెంకటరమణ

వారం ప్రకటించారు. జూన్ 1న నోటిఫికేషన్ విడుదల చేసి, 5వ తేదీ నుంచి ఆన్లైన్ ద్వారా దరఖాస్తులు స్వీకరిస్తారు. దరఖాస్తుల సమర్పణకు జూన్ 19 చివరి తేదీగా నిర్ణయించారు. స్పెషల్ కేటగిరీ విద్యార్థులకు జూన్ 24 చివరి తేదీ అని తెలిపారు. దరఖాస్తుల పరిశీలన అనంతరం జూన్ 26న ఎంపికైన విద్యార్థుల జాబితాను ప్రకటిస్తామన్నారు.

## పారదర్శకంగా ప్రవేశాలు

అత్యంత పారదర్శకంగా, ప్రతిభ ఆధారంగా ప్రవేశాలు నిర్వహించనున్నట్లు వీసీ తెలిపారు. పూర్తిగా ఆన్లైన్ విధానంలో నిర్వహించే ఈ ప్రవేశాలలో ప్రభుత్వ పాఠశాలల విద్యార్థులకు ప్రాధాన్యం ఉంటుందన్నారు. విద్యార్థుల సౌకర్యం కోసం ఈసారి హెప్టైన్ సెంటర్ ఏర్పాటు చేస్తున్నామని, సీట్లు

పొందిన విద్యార్థుల ప్రవేశాల ప్రక్రియను 15 నిమిషాల్లో పూర్తి చేసేలా ఏర్పాట్లు చేశామని వివరించారు. మొదటి రెండు సంవత్సరాలు ఏడాదికి ఒకసారి పరీక్షలు నిర్వహించాలని నిర్ణయించినట్లు చెప్పారు. గత ఏడాది 33 వేల దరఖాస్తులు వచ్చాయని, ఈసారి

కూడా అదే స్థాయిలో దరఖాస్తులు రావచ్చని అంచనా వేస్తున్నామన్నారు.

## నిజామాబాద్ ఐటీ టవర్లో

### ఆర్జీయూకేటీ సెంటర్

విద్యార్థుల్లో ప్రతిభను వెలికితీసేందుకు అన్ని చర్యలు తీసుకుంటున్నామని వీసీ వెంకటరమణ చెప్పారు. వర్సిటీని పూర్తిగా ఆధునికీకరించడంతో పాటు సౌకర్యాలు మెరుగుపరిచామన్నారు. మంత్రి కేటీఆర్ మార్గదర్శకాల మేరకు నిజామాబాద్ ఐటీ టవర్లో ఆర్జీయూకేటీ సెంటర్ను ఏర్పాటు చేస్తున్నామని వెల్లడించారు. గ్రామీణ ప్రాంతాల నుంచి వచ్చే విద్యార్థులలో దాగివున్న సృజనాత్మకతను వెలికితీసేందుకు ఈ సెంటర్ ఎంతగానో దోహదపడుతుందని ఆయన అభిప్రాయపడ్డారు.



# బాసర ట్రిపుల్ ఐటీ అడ్మిషన్ల షెడ్యూల్ రిలీజ్

- జూన్ 1న నోటిఫికేషన్, 5 నుంచి దరఖాస్తులు
- అడ్మిషన్ల ప్రక్రియంతా ఆన్లైన్లో : వీసీ వెంకటరమణ వెల్లడి

**హైదరాబాద్, వెలుగు:** బాసరలోని రాజీవ్ గాంధీ యూనివర్సిటీ ఆఫ్ నాలెడ్జ్ టెక్నాలజీస్ (ఆర్జీయూకేటీ) 2023-24 అకడమిక్ ఇయర్ అడ్మిషన్ల షెడ్యూల్ రిలీజైంది. బుధవారం ఆర్జీయూకేటీ వీసీ ప్రొఫెసర్ వెంకటరమణ షెడ్యూల్ విడుదల చేశారు. అనంతరం ఆయన మీడియాతో మాట్లాడారు. ఆరోండ్ల ఇంటిగ్రేటెడ్ బీటెక్ కోర్సులో ప్రవేశాలకు సంబంధించిన నోటిఫికేషన్ జూన్ 1న రిలీజ్ చేయనున్నట్లు తెలిపారు. వచ్చేనెల 5 నుంచి ఆన్లైన్ అప్లికేషన్ల ప్రక్రియ మొదలవుతుందన్నారు. ఈ విద్యా సంవత్సరం టెన్త్ పాసైన స్టూడెంట్లు దరఖాస్తు చేసుకోవాలని సూచించారు. జనరల్ కేటగిరీ స్టూడెంట్లు జూన్ 19లోగా, పీహెచ్, స్పోర్ట్స్, ఎన్ సీసీ తదితర స్పెషల్ కేటగిరీ విద్యార్థులు 24వ తేదీ వరకు దరఖాస్తు చేసుకోవచ్చని తెలిపారు. సెలెక్షన్ లిస్టును 26న ప్రకటిస్తామని, జూలై 1 నుంచి కొన్సెలింగ్ ఉంటుందని వెల్లడించారు. 2023-24 విద్యా సంవత్సరంలోనూ 1,500 అడ్మిషన్లను భర్తీ చేయనున్నామని, ఈడబ్ల్యూఎస్ కోసం ప్రత్యేకంగా మరో 150 సీట్లు ఉంటాయని చెప్పారు. దరఖాస్తు ఫీజు ఓసీ, బీసీ అభ్యర్థులు రూ.500, ఎస్సీ, ఎస్టీ అభ్యర్థులు రూ.450, ఇతర రాష్ట్రాలు, గ్రోబల్ అభ్యర్థులు రూ.1,500, ఎన్ఆర్ఐ, ఇంటర్నేషనల్ స్టూడెంట్లు వంద యూఎస్ డాలర్లు చెల్లించాలని వివరించారు. నెలరోజుల్లోనే అడ్మిషన్ల ప్రక్రియ పూర్తి చేసేలా కసర



త్తు చేస్తున్నట్లు చెప్పారు. గతేడాది 33వేలకు పైగా అప్లికేషన్లు వచ్చాయన్నారు.

## టెన్త్ మెరిట్ ఆధారంగానే సీట్లు

ఈసారి కూడా టెన్త్ మెరిట్, రిజర్వేషన్ల ఆధారంగానే సీట్లు అలాట్ చేయనున్నట్లు వీసీ వెంకటరమణ చెప్పారు. అయితే, ప్రభుత్వ, జిల్లా పరిషత్, మున్సిపల్ స్కూళ్లతో పాటు నాన్ రెసిడెన్షియల్ స్కూలు స్కూళ్లలో చదివిన స్టూడెంట్లకు టెన్త్ లో వచ్చిన జీపీఎ పాయింట్లకు అదనంగా 0.4 స్కోర్ యాడ్ చేస్తామని తెలిపారు. ప్రభుత్వ రిజర్వేషన్ల ప్రక్రియను అమలు చేస్తామని, ఈసారి ఎస్టీలకు పదిశాతం సీట్లు కేటాయిస్తామని వివరించారు. మొత్తం సీట్లలో 85 శాతం పూర్తిగా తెలంగాణ అభ్యర్థులకే అలాట్ చేస్తామని, మిగిలిన 15 శాతం సీట్లు ఏపీ, తెలంగాణ స్టూడెంట్లలో మెరిట్ ఆధారంగా కేటాయిస్తామని స్పష్టం చేశారు. జీపీఎ సేమ్ వచ్చిన స్టూడెంట్లకు మ్యాథ్స్ లో వచ్చిన గ్రేడ్ ఆధారంగా, ఆ తర్వాత సైన్స్, ఇంగ్లీష్, సోషల్ సబ్జెక్టుల్లో వచ్చిన జీపీఎ ఆధారంగా సీట్లు అలాట్ చేస్తామని చెప్పారు. అప్పటికే సేమ్ మార్కులుంటే.. డేటాఫ్ బర్త్ ఆధారంగా సీనియర్ కు అవకాశం ఇస్తామన్నారు. అడ్మిషన్ల ప్రక్రియలో స్టూడెంట్లకు సహకారం కోసం జూన్ 1 నుంచి హెల్ప్ లైన్ సెంటర్ ఏర్పాటు చేస్తున్నట్లు వీసీ చెప్పారు.

**TRANSPARENT | ADMISSION** 2-step verification in place

# RGUKT all set for fresh academic year

**RACHEL DAMMALA | DC**  
HYDERABAD, MAY 24

Despite a slew of controversies in the past academic year, Rajiv Gandhi University of Knowledge Technologies (RGUKT) is all set to enter another one armed with multiple changes in the system.

Popularly known as the International Institute of Information Technology (IIIT) Basar, the university will publish notification for admission to the 6-year integrated BTech programme for the academic year 2023-2024, online on June 1, 2023, on its website rgukt.ac.in.

The online application forms will be released on June 5, with June 19 and 24 being the last days of online and print applications, respectively.

"Admissions will be based on merit in the

Grade Point Average (GPA) and Grade obtained in each subject in Class 10, and by following the statutory reservations," said V. Venkata Ramana, vice-chancellor, IIIT Basar.

A deprivation score of 0.4 prescribed by the government for the year 2023-24 will be added to the GPA of those applicants who studied in non-residential government schools including the Zilla Parishad and Municipal Schools, to provide weightage to the socio-economically challenged students.

"Candidates should have passed SSC or any other equivalent examinations in the first attempt, recognised by the governments of TS and AP in 2023. Also, those above 18 years on June 1, 2023, and (21 years in the case of students under the SC/ST categories), are not eligi-

ble to apply," the VC specified. He said a special invitee of the government admission committee will be present for counselling.

"We have also asked for welfare departments to be present on the day of admissions so students don't have to run pillar to post for certificates and approvals," he added.

To ensure transparency in admitting students, the college will conduct a two-step verification. While last year saw over 33,000 admissions, the management expects a small drop.

"It has nothing to do with the college but more with engineering and medicine no longer being the only good courses to opt for. Humanities, social sciences, communication, law, etc., are seeing an increase in admissions versus engineering," Ramana told said.





# బాసర ట్రిపుల్ ఐటీ షెడ్యూల్ విడుదల

• జూన్ 5 నుంచి దరఖాస్తుల స్వీకరణ

• 26న సెలక్షన్ లిస్ట్ • వీసీ ప్రొ.వి. వెంకటరమణ

**హైదరాబాద్, ఆంధ్రప్రభ:** బాసర ఆర్థియూకేటీ ట్రిపుల్ ఐటీలో ఆరేళ్ల బీటెక్ కోర్సు ప్రవేశాలకు షెడ్యూల్ విడుదలైంది. జూన్ 1న నోటిఫికేషన్ వెలువడనుంది. జూన్ 5 నుంచి 19వ తేదీ వరకు ఆన్లైన్లో దరఖాస్తులు స్వీకరించనున్నారు. అయితే స్పెషల్ కేటగిరీ కింద పీహెచ్, ఎన్సీసీ, స్పోర్ట్స్ తదితర విద్యార్థులు జూన్ 24 వరకు దరఖాస్తు చేసుకునేందుకు అవకాశం కల్పించారు. జూన్ 26న మెరిట్ జాబితాను ప్రకటిస్తారు. జూలై 1న ఎంపికైన అభ్యర్థులు రిపోర్ట్ చేయవలసి ఉంటుంది. ఓసీ, ఓబీసీ విద్యార్థులకు దరఖాస్తు ఫీజు రూ.500కాగా, ఎస్సీ, ఎస్టీ విద్యార్థులకు రూ.450గా నిర్ణయించారు. పదో తరగతిలో పచ్చే మార్కుల (జీపీఏ) ఆధారంగానే సీట్లు కేటాయించనున్నారు. షెడ్యూల్ విడుదల సందర్భంగా ఆర్థియూకేటీ వీసీ ప్రొ.వి.వెంకటరమణ మీడియాతో బుధవారం మాట్లాడారు. 18 ఏండ్లు మించిన విద్యార్థులకు అవకాశం లేదని ఆయన స్పష్టం చేశారు. ట్రిపుల్ ఐటీలోని 85 శాతం సీట్లు లోకల్ వాళ్లకు, మిగిలిన 15 శాతం సీట్లు తెలంగాణ, ఏపీకి వర్తిస్తాయన్నారు. విద్యార్థుల కోసం హెల్ప్ ట్రైన్ ను ఏర్పాటు చేయబోతున్నట్లు తెలిపారు. అడ్మిషన్లకు అవసరమయ్యే కుల, ఆదాయ ధృవపత్రాల జారీలో ఆలస్యం చేయొద్దని ఆయన అధికారులకు సూచించారు. ఈమేరకు సంబంధిత ఉన్నతాధికారులకు ఆయన లేఖను కూడా రాయనున్నట్లు తెలిపారు. వర్సిటీకి త్వరలో ఆర్డీసీ బస్సు సేవలు అందుబాటులోకి వస్తాయన్నారు. జూన్ 20న వర్సిటీ ఓపెన్ డే కార్యక్రమాన్ని నిర్వహించనున్నట్లు పేర్కొన్నారు. సెమిస్టర్ విధానాన్ని ఎత్తేసే ఆలోచనలో ఉన్నట్లు తెలిపారు. వెనుకబడిన విద్యార్థులు, కొంత మంది అమ్మాయిలు చదువు మధ్యలో డ్రాపౌట్ అవుతున్నారని, అలాంటి వారిపై ప్రత్యేక దృష్టి సారించనున్నట్లు వెల్లడించారు. నిజామాబాద్ లో ఏర్పాటు చేసే ఐటీ టవర్స్ లో విద్యార్థులు చేసే నూతన ఆవిష్కరణలతో ఓ కేంద్రాన్ని ఏర్పాటు చేయబోతున్నట్లు ఆయన వివరించారు. నిర్మల్ హబ్, వర్సిటీలో ఐటీ గర్ల్స్ ల్యాబ్ ను అందుబాటులోకి తెనున్నట్లు చెప్పారు. విదేశీ వర్సిటీలను బాసర వర్సిటీకి తీసుకొచ్చి సదస్సులను నిర్వహించనున్నట్లు తెలిపారు. ఎన్ఆర్ఐలతో అమెరికా నుంచి ప్రతీ శని, ఆదివారాల్లో విద్యార్థులకు ప్రత్యేక ఆన్లైన్ క్లాసులను నిర్వహిస్తున్నట్లు పేర్కొన్నారు. వర్సిటీలోని తొమ్మిది వేల మంది విద్యార్థులకు సరిపడా అడ్వాన్స్ డ్ కిచన్ ఏర్పాటుకు సంబంధించి జూన్ 1న టెండర్లను ఆహ్వానిస్తున్నట్లు, దీనికి సంబంధించి అక్షయపాత్ర, ఇతర సంస్థలతో సంప్రదింపులు జరిపినట్లు ఆయన పేర్కొన్నారు. ప్రతీ వారంలో ఒకరోజు విద్యార్థులకు పెట్టే మాసాంహరణాన్ని ఆ ప్రాంతంలో ఉండే మహిళా సంఘాలకు క్యాటరింగ్ బాధ్యతలను అప్పగించే యోచనలో ఉన్నట్లు ఆయన తెలిపారు.

# జూన్ 1న బాసర త్రిపుల్ ఐటీ ప్రవేశాలకు నోటిఫికేషన్

**5 నుంచి ఆన్లైన్లో  
దరఖాస్తుల స్వీకరణ**

● సమర్పణకు తుది గడువు 19 :

ఆర్డీయూకేటీ బాసర వీసీ

వెంకటరమణ

సవతెలంగాణ బ్యూరో - హైదరాబాద్

రాజీవ్ గాంధీ వైజ్ఞానిక సాంకేతిక విశ్వ విద్యాలయం (ఆర్డీయూకేటీ) బాసర త్రిపుల్ ఐటీలో 2023-24 విద్యాసంవత్సరంలో ఆరేండ్ల సమీక్షిత బీటెక్ కోర్సులో ప్రవేశాల కోసం వచ్చేనెల ఒకటో తేదీన నోటిఫికేషన్ విడుదల కానుంది. ముఖ్యమంత్రి హైదరాబాద్ లో ఆర్డీయూకేటీ ఉపకులపతి (వీసీ) వి వెంకటరమణ పెడ్యూల్ను విడుదల చేశారు. ఆన్లైన్లో దరఖాస్తుల స్వీకరణ ప్రక్రియ వచ్చేనెల ఐదో తేదీ నుంచి ప్రారంభమవుతుందని వివరించారు. వాటి సమర్పణకు తుదిగడువు ఆదేనెల 19 వరకు ఉందని చెప్పారు. పోస్టు ద్వారా దరఖాస్తుల సమర్పణకు తుది గడువు ఈనెల 19 వరకు ఉందన్నారు. వికలాంగులు, సీపీఐ, ఎస్సీసీ, క్రీడాకారులకు దరఖాస్తుల స్వీకరణకు తుది గడువు జూన్ 24 వరకు ఉందని అన్నారు. ప్రొవిజన్లో సీట్లు ఎంపిక జాబితాను ఆదేనెల 26న ప్రకటిస్తామని వివరించారు. జులై ఒకటో తేదీన మొదటి విడత కౌన్సిలింగ్ ప్రక్రియలో భాగంగా రిపోర్టింగ్ చేయాల్సి ఉంటుందన్నారు. దరఖాస్తు ఫీజు ఓసీ, టీసీలకు రూ.500, ఎస్సీ, ఎస్టీలకు రూ.450, ఇతర రాష్ట్రాలు, అంతర్జాతీయ విద్యార్థులకు రూ.1,500, ఎన్ఆర్ఐ



విద్యార్థులకు వంద చాలర్లు చెల్లించాలని చెప్పారు. ఆర్థికల్ 371-డీ ప్రకారం 85 శాతం సీట్లు తెలంగాణ స్థానిక విద్యార్థులకు, 15 శాతం సీట్లు అన్ రిజర్వుడు (ఎఫీ, తెలంగాణ) విద్యార్థులకు మెరిట్ ఆధారంగా కేటాయిస్తామని వివరించారు. వదో తరగతి గ్రేడ్ పాయింట్ యావరేజ్ (జీపీఎ), ప్రతి సబ్జెక్టులోనూ అభ్యర్థి పొందిన గ్రేడ్ ప్రతిభల ఆధారంగా, రూల్ ఆఫ్ రిజర్వేషన్ను అనుసరించి ప్రవేశాలను చేపడతామని అన్నారు. గురుకులాల యేతర, ప్రభుత్వ పాఠశాలల నుంచి వచ్చిన దరఖాస్తులకు జీపీఎకు అదనంగా 0.4 డిప్రెషన్ స్కోరును కలుపుతామని వివరించారు. వచ్చే ఏడాది 1,650 సీట్లు అందుబాటులో ఉంటాయన్నారు. ఈ ఏడాది జూన్ ఒకటి నాటికి 18 ఎండ్లు నిండని వారే దరఖాస్తు చేసుకోవడానికి అర్హులని స్పష్టం చేశారు. ఎస్సీ, ఎస్టీలకు మూడేండ్లు మినహాయింపు ఉంటుందని వివరించారు. ఈ ఏడాది ఎస్టీ రిజర్వేషన్ పెరిగి నందున వారు ఎక్కువ మంది ప్రవేశాలు పొందే అవకాశముందన్నారు. త్రిపుల్ ఐటీ బాసర ప్రాంగణంలో హెల్త్ లైన్ కేంద్రం ఏర్పాటు చేస్తామని చెప్పారు.

రు. సందేహాలను విద్యార్థులు నివృత్తి చేసుకోవచ్చని అన్నారు. ఇతర వివరాలకు [www.rgukt.ac.in](http://www.rgukt.ac.in), [www.admissions.rgukt.ac.in](http://www.admissions.rgukt.ac.in) వెబ్సైట్లను సంప్రదించాలని సూచించారు.

**అక్షయపాత్రకు భోజనం టెండర్!**

త్రిపుల్ ఐటీ బాసర ప్రాంగణంలో ఇంటిగ్రేటెడ్ మోడ్రన్ కిచెన్ నిర్మిస్తామని వెంకటరమణ చెప్పారు. జూన్ ఒకటో తేదీన టెండర్లు తెరుస్తామని అన్నారు. తొమ్మిది వేల మందికి ఒకేసారి భోజనం అందిస్తామని వివరించారు. భోజనం అందించే టెండర్ను అక్షయపాత్రకు ఇవ్వాలనే ఉద్దేశంతో సంప్రదించామని చెప్పారు. ఇంకా నిర్ణయం తీసుకోలేదన్నారు. నాన్ వెజ్ కోసం స్థానిక మహిళా సంఘాల వారు శనివారం వచ్చి ఆదివారం నాన్ వెజ్ వండి విద్యార్థులకు అందించేలా ప్రణాళిక రూపొందించామని అన్నారు. అమెరికాలో ఎన్ఆర్ఐలతో శనివారం రాత్రి ఎనిమిది నుంచి 11 గంటల వరకు తరగతులు తీసుకుంటారని వివరించారు. ఈ ఏడాది అకడమిక్ అంశాలపై దృష్టిసారిస్తామని చెప్పారు. లెట్ షేర్ పేరుతో అమ్మాయిలు ఈమెయిల్ ద్వారా మానసిక, ఆరోగ్య, ఇతర సమస్యలను చెప్పే వారికి వైద్యుల ద్వారా కౌన్సిలింగ్ అందిస్తామని అన్నారు. విద్యార్థులందరికీ హెల్త్ కార్డులు తయారవుతున్నాయని వివరించారు. నిర్మల్ జిల్లాలో ఉన్నందున ఎన్ హబ్ (ఇంకుబేటర్ సెంటర్) పెడుతున్నామని చెప్పారు. నిజామాబాద్ ఐటీ టవర్లో త్రిపుల్ ఐటీ బాసర ప్రాంగణానికి అవకాశం కల్పించారని అన్నారు. 65 శాతం కంటే ఎక్కువగా అమ్మాయిలు ఉన్నందున వారికి ఆకామిడేషన్ పై దృష్టిసారిస్తామని చెప్పారు. వారికోసం వాక్ టు వాక్ ఐటీ ల్యాబ్ను ఏర్పాటు చేస్తున్నామని వివరించారు.

# ఆర్థియూకేటీలో విదేశీ విద్యార్థులు

- బీటెక్ ఇక్కడా.. విదేశాల్లో చదివే చాన్స్
- ట్వీన్స్ ట్రాగ్రామ్ నిర్వహణకు నిర్ణయం
- పీయూసీలో ఏఐ, మెషిన్ లెర్నింగ్ కోర్సులు
- ఇంటర్ బోర్డుతో వర్సిటీ అధికారుల చర్చలు
- ప్రవేశాలకు షెడ్యూల్ విడుదల చేసిన పీసీ

హైదరాబాద్, మే 24 (నమస్తే తెలంగాణ): బాసర ఆర్థియూకేటీలో వచ్చే విద్యార్థుల సంఖ్యనుంచి ట్వీన్స్ ట్రాగ్రామ్ నిర్వహించాలని అధికారులు నిర్ణయించారు. ఇందులో భాగంగా వర్సిటీలో ల్యాటర్ ఎంట్రీ ద్వారా విదేశీ విద్యార్థులకు ప్రవేశాలు కల్పిస్తారు. దీని ద్వారా విద్యార్థులు బీటెక్ను మన దేశంతోపాటు, విదేశాల్లోనూ చదువుతారు. ఈ ప్రవేశాల నోటిఫికేషన్లు బుధవారం వర్సిటీ అధికారులు విడుదల చేశారు. తొలుత నాలుగు దేశాల విద్యార్థులను ఆర్థియూకేటీలో చేర్చుకొంటారు. ఆ తర్వాత మిగతా దేశాలకు క్రమంగా విస్తరిస్తారు. ఒక సెమిస్టర్ను విదేశీ విద్యార్థులు ఇక్కడ అభ్యసిస్తుండగా, మన విద్యార్థులు కూడా ఆయా విదేశీ వర్సిటీల్లో ఒక సెమిస్టర్ లేదా ఒక సంవత్సరం పూర్తిస్థాయిలో చదువుతారు. ఇలా ఆర్థియూకేటీ అధికారులు



బాసరలోని రాజీవ్ గాంధీ యూనివర్సిటీ ఆఫ్ నాలెడ్జి టెక్నాలజీ భవనం

రులు బీటెక్లో ల్యాటర్ ఎంట్రీకి అవకాశం కల్పించారు. అభిరుచుల ప్రకారం బీటెక్ ఫస్ట్ యర్ నుంచే ల్యాటర్ ఎంట్రీలో ప్రవేశాలు పొందవచ్చు.

- సింగపూర్ కు చెందిన నాన్ యాంగ్ టెక్నాలజీ యూనివర్సిటీతో ట్వీన్స్ ట్రాగ్రామ్ నిర్వహణకు ఆర్థియూకేటీ ఒప్పందం కుదుర్చుకోనున్నది. ఆర్థియూకేటీలో వారూ ప్రవేశాలు పొందుతారు.
- ఆమెరికాలో టెక్సాస్ యూనివర్సిటీ, యూనివర్సిటీ ఆఫ్ షిట్స్ బర్గ్ లలోనే ట్వీన్స్ ట్రాగ్రామ్ను

ఆఫర్ చేస్తారు. ఇందులో భాగంగా ఆయా వర్సిటీ విద్యార్థులు ఆర్థియూకేటీలో చేరుతారు.

- ట్వీన్స్ ట్రాగ్రాం నిర్వహణకు జెనడా వర్సిటీలతోనూ సంప్రదిస్తున్నారు.
- పలు థాయ్ లాండ్ వర్సిటీలు ఆర్థియూకేటీతో పనిచేసేందుకు ముందుకొస్తున్నాయి.

## ప్రవేశాల షెడ్యూల్ విడుదల

ఆర్థియూకేటీలో అరేంజ్ బీటెక్ కోర్సుల్లో ప్రవేశాల

## ప్రవేశాల షెడ్యూల్ వివరాలు

నోటిఫికేషన్ విడుదల	1-6-2023
అన్ లైన్ లో దరఖాస్తుల స్వీకరణ	5-6-2023
దరఖాస్తులకు తుది గడువు	19-6-2023
స్పెషల్ క్యాటగిరీ విద్యార్థులకు దరఖాస్తుల గడువు	24-6-2023
ప్రాచిజనల్ సెలెక్షన్ రిస్ట్	26-6-2023
మొదటి విడత కౌన్సిలింగ్	1-7-2023

షెడ్యూల్ ను బుధవారం హైదరాబాద్ లో ఇన్ చార్జ్ పీసీ వెంకటరమణ విడుదల చేశారు. జూన్ 1న నోటిఫికేషన్ ఇచ్చి, జూలైలో తరగతులు ప్రారంభిస్తామని చెప్పారు. మీసేవ కేంద్రాల ద్వారా దరఖాస్తు చేసుకోవచ్చని సూచించారు. పీయూసీ కోర్సుల్లో ఆర్టిఫిషియల్ ఇంటెలిజెన్స్ (ఏఐ), మెషిన్ లెర్నింగ్, ఇవోటీవంటి కొత్త కోర్సులను తీసుకొచ్చేందుకు ఇంటర్నడియట్ బోర్డుతో చర్చిస్తున్నట్లు వెల్లడించారు. బాలి కల హాస్టల్ సమీపంలోనే ఇటీవల ల్యాబ్ ను ఏర్పాటు చేస్తున్నామని తెలిపారు. కొత్తగా ఇంటిగ్రేటెడ్ మాడ్రన్ కివెన్ నిర్మాణానికి జూన్ లో టెండర్లు పూర్తిచేస్తామని ఆయన వివరించారు.